



ധനകാര്യ മന്ത്രാലയം

കേന്ദ്ര ധനമന്ത്രി അരുൺ ജയ്റ്റ്ലി നിക്ഷേപം തേടി സിംഗപ്പൂരിലേയ്ക്ക്

Posted On: 14 NOV 2017 8:07PM by PIB Thiruvananthpuram

കേന്ദ്ര ധനമന്ത്രി അരുൺ ജയ്റ്റ്ലി നാളെയും, മറ്റുനാളും (2017 നവംബർ 15, 16) സിംഗപ്പൂരിൽ ഔദ്യോഗിക സന്ദർശനം നടത്തും. കേന്ദ്ര ധനകാര്യ സെക്രട്ടറി സുഭാഷ് ചന്ദ്ര ഗാർഗ്ഗും അദ്ദേഹത്തെ അനുഗമിക്കും.

നാളെ സിംഗപ്പൂർ എക്സ്പോ സന്ദർശിക്കുന്ന ശ്രീ. ജയ്റ്റ്ലി, പതിനായിരത്തിലധികം പ്രതിനിധികള് പങ്കെടുക്കുന്ന ആഗോള പരിപാടിയായ ഫിൻടെക് ഉത്സവത്തിൽ മുഖ്യപ്രഭാഷണം നടത്തും. ധനകാര്യ സാങ്കേതിക വിദ്യയിൽ ഇന്ത്യ കൈവരിച്ചിട്ടുള്ള നേട്ടങ്ങള് വ്യക്തമാക്കുന്ന മേളയിലെ ഇന്ത്യൻ പവലിയനും സന്ദർശിക്കും.

വ്യാഴാഴ്ച കേന്ദ്ര ധനമന്ത്രി സിംഗപ്പൂരിൽ നടക്കുന്ന വാർഷിക ഏഷ്യ പെസഫിക് ഉച്ചകോടിയിൽ, 'ഇന്ത്യ: ഘടനാപരമായ പരിഷ്ക്കരണങ്ങളും മുന്നോട്ടുള്ള പാതയും' എന്ന വിഷയത്തിൽ മുഖ്യ പ്രഭാഷണം നടത്തും. രാജ്യാന്തര ധനകാര്യ സേവന സ്ഥാപനമായ മോൾഗൻ സ്റ്റാൻലിയുടെ നേതൃത്വമായി ചർച്ച നടത്തുന്ന അദ്ദേഹം പ്രമുഖ ധനകാര്യ സ്ഥാപനങ്ങളുടെ സീനിയർ ഫണ്ട് മാനേജർമാരുടെ യോഗത്തെയും അഭിസംബോധന ചെയ്യും.

രണ്ട് ദിവസത്തെ സന്ദർശനത്തിനിടെ ശ്രീ. അരുൺ ജയ്റ്റ്ലി സിംഗപ്പൂർ ഉപപ്രധാനമന്ത്രി ശ്രീ. തർമ്മൻ ഷൺമുഖരത്നവുമായി ഉപകക്ഷി താല്പര്യമുള്ള വിഷയങ്ങള് ചർച്ച ചെയ്യും. ഇന്ത്യയിലെ സിംഗപ്പൂർ നിക്ഷേപമുള്പ്പെടെയുള്ള വിഷയങ്ങളിൽ സിംഗപ്പൂർ ധനമന്ത്രിയുമായും അദ്ദേഹം ചർച്ച നടത്തും. സിംഗപ്പൂർ പ്രധാനമന്ത്രി ശ്രീ. ലി സീൻ ലൂങ്ങുമായും ശ്രീ. അരുൺ ജയ്റ്റ്ലി കൂടിക്കാഴ്ച നടത്തും.

കേന്ദ്ര ധനമന്ത്രാലയവും, സിംഗപ്പൂരിലെ ഇന്ത്യൻ സ്ഥാനപതി കാര്യാലയവും ചേർന്ന് സംഘടിപ്പിക്കുന്ന നിക്ഷേപകരുടെ വട്ടമേശ സമ്മേളനവും സംഘടിപ്പിച്ചിട്ടുണ്ട്.

(Release ID: 1509542) Visitor Counter : 3

